



धर्मप्रांतीय उपासना आयोग,

वसई

नाताळ सणासाठी नोवेना

१६ ते २४ डिसेंबर २०२१



हे स्वर्गीय पित्या, आमचा प्रकाश प्रभू येशू खिस्त ह्याच्या जन्माद्वारे तू नाताळची रात्र उजळून काढलीस . आमच्या प्रत्येक शब्दामधून व कृतीमधून तुझ्यावरील श्रद्धेचा प्रकाश सर्वत्र पसरत राहावा म्हणून आम्हाला साहाय्य कर .

हे स्वर्गीय पित्या, देहधारणाच्या अद्भूत रहस्याद्वारे तुझा शाश्वत शब्द प्रभू येशू खिस्त ह्याने आम्हाला तुझ्या वैभवाचे दर्शन घडविलेले आहे . त्याच्याठायी अदृश्य अशा देवाचे म्हणजेच हे प्रेमल पित्या आम्हाला तुझेच रूप पाहायला मिळालेले आहे .

हे परमेश्वरा, प्रभू खिस्त हे तुझ्या प्रेमाचे मूर्तिमंत प्रकटीकरण आहे . खिस्मसच्या दिवशी त्या दिव्य प्रकटीकरणाद्वारे तू आमची हृदये स्वर्गीय आनंदाने भरून टाकशील अशी आमची श्रद्धा आहे . परमेश्वर म्हणून कोणीही त्याचे वैभव पाहू शकत नाही तरीही आम्ही त्याला आमच्यापैकीच एक अशा रूपात पाहणार आहोत .

नाताळच्या दिवशी खिस्ताच्या स्वरूपात जगावर नवज्योती उगवणार आहे . देवाचा मानवाशी व मानवाचा पुन्हा देवाशी संबंध जोडला जाणार आहे .

हे पित्या, तुझा पुत्र प्रभू येशू खिस्त ह्याच्यावरील प्रेमापोटी आम्हाला ह्या नाताळच्या आनंदादायी काळामध्ये तुझी विशेष कृपादाने बहाल कर . (येथे आपली विनंती सांगावी .)

प्रभू येशूच्या जन्माच्या सन्मार्थ आम्ही मागत असलेले कृपादान तुझ्या पवित्र इच्छेला व दैवी योजनेला अनुरूप असेल तर ते आम्हाला प्रदान कर . आमेन .